

“వ్యర్థము మరియు నెగటివ్ ను అవాయిడ్(దూరము) చేసి అవార్డు తీసుకొనుటకు

పాత్రులు కండి”

ఈరోజు బాప్ దాదా తమ పరమాత్మ పాత్రలైన పిల్లలను చూస్తున్నారు. పరమాత్మ ప్రేమ ఆనందదాయకమైన ఊయల. వారు ఈ సుఖదాయా ఊయలలో సదా ఊగుతూ ఉంటారు. పరమాత్మ ప్రేమ అనేక జన్మల దుఃఖాలను ఒక్క సెకండులో దూరము చేస్తుంది. పరమాత్మ ప్రేమ సర్వశక్తి సంపన్నమైనది. నిర్ణయ ఆత్మలను శక్తిశాలురుగా తయారు చేస్తుంది. ఇలాంటి శ్రేష్ఠమైన పరమాత్మ ప్రేమకు మీరు, ఇంత కొద్దిమంది మాత్రమే పాత్రులుగా ఉన్నారు. ఇలాంటి శ్రేష్ఠ పాత్రధారి ఆత్మలను బాప్ దాదా చూసి చూసి సంతోషపడుతున్నారు. తండ్రి ఎలా సంతోషపడుతున్నారో పిల్లలు కూడా సంతోషపడుతున్నారు కాని నంబరువారీగా. బాప్ దాదా ప్రతి పుత్రునికి హృదయపూర్వకముగా ఇదే వరదానమిస్తున్నారు - “సదా పరమాత్మ ప్రేమ అనే ఊయలలో ఊగే అవినాశి రత్నాలుగా కండి”. ఈ ప్రేమ అనే ఊయల నుండి మనసు అనే పాదాన్ని క్రింద పెట్టకండి, ఎందుకంటే మొత్తం విశ్వములోని ఆత్మలలో పరమాత్మకు మీరు అల్లారు ముద్దు పిల్లలు, ప్రియమైనవారు. కావున బాప్ దాదా పిల్లలను “ఇదే పరమాత్మ ప్రేమలో లీనమై ఉండండి” అని దీవిస్తున్నారు. ఇలాంటి లవలీన ఆత్మల వద్దకు ఏ పరిస్థితి గాని, మాయ యొక్క అలజడి గాని రాజాలదు. ఊయల నుండి పాదము కింద పెట్టినట్లయితే మాయ రకరకాల అటలు అడటానికి వస్తుంది, భిన్న భిన్న రూపాలను ధరించి ఆకర్షిస్తుంది. లవలీన ఆత్మల సర్వశక్తుల ముందు మాయ కన్నెత్తి(తలెత్తి) కూడా చూడలేదు. మూడవ నేత్రము, జ్ఞానముఖి నేత్రము మాయను శక్తి హీనంగా చేస్తుంది. కావున మీరందరూ విశేష ఆత్మలు, బ్రాహ్మణులైన మీ అందరికీ బాప్ దాదా ద్వారా జన్మతోనే మూడవ నేత్రము లభించింది. కాని అప్పుడప్పుడు పిల్లల మూడవ నేత్రము చాలా కష్టపడి పురుషార్థము చేస్తూ చేస్తూ అలసిపోవడము తండ్రి గమనిస్తున్నారు. అలసిపోయిన కారణముగా ఆ నేత్రము మూసుకుపోతుంది. మాయ కూడా చాలా దూరదృష్టి కలది. దానికి దూరము నుండే చూసే నేత్రముంది. ఇప్పుడు నా రాజ్యము పోనే పోతుంది అని మాయకు కూడా అర్థమైపోయింది. అందువలన మాయతో భయపడకండి. ఖుషీ ఖుషీగా సర్వశక్తుల ఆధారముతో మాయకు వీడ్కోలివ్వండి. మాయ వచ్చుటకు అవకాశమివ్వకండి, వీడ్కోలివ్వండి. అది కూడా శ్రేష్ఠ ఆత్మలైన బ్రాహ్మణాత్మలతో యుద్ధము చేస్తూ చేస్తూ అలసిపోయింది. మీరు స్వయం బలహీనంగా ఉన్న కారణంగా మాయను ఆహ్వానిస్తున్నారు. అది అలసిపోయింది కాని మీరు ఆహ్వానిస్తున్నారు కనుక అది కూడా అవకాశము తీసుకుంటుంది. ఇప్పుడది శక్తిహీనంగా అయిపోయింది. మీ అందరి అనుభవము ఏమి చెప్పుంది? ఇప్పుడు మాయకు ఇంతకు ముందు ఉన్నంత శక్తి ఉందా? మాయలో శక్తి ఉందా లేక మీరు శక్తిశాలిగా ఉన్నారా? అది వచ్చేదానికి ప్రయత్నము చేస్తుంది, ఎందుకంటే మీరే ఆహ్వానిస్తుంటే అది ఎందుకు అవకాశము తీసుకోదు? మీరు బలహీనంగా ఎందుకు అయిపోతున్నారు? బాబా ప్రశ్నిస్తున్నారు - మీరు మాస్టర్ సర్వశక్తివంతులా కాదా? అందరూ మాస్టర్ సర్వశక్తివంతులే కదా. అప్పుడప్పుడు సర్వశక్తివంతులా లేక సదా సర్వశక్తివంతులా? ఎలా ఉన్నారు? సదా శక్తిశాలిగా ఉన్నారా? ఇప్పుడు వెళ్లిపో అని మాయకు చెప్పమంటారా? మీరు దానిని పిలవకండి. ఇప్పుడిక సమాప్తి చేయమని తండ్రి మాయకు చెప్తారు. నన్ను ఆహ్వానిస్తున్నారని మాయ బాబాకు చెప్పుంది. కనుక తండ్రి ఏమి చేస్తారు? ఏ రకంగానైనా మనసులో కావచ్చు, వాచాలో కావచ్చు, సంబంధ సంపర్కాలలో కావచ్చు బలహీనత వస్తున్నట్లయితే

మాయను ఆహ్వానించామని తెలుసుకోండి. దానికి కూడా ఆహ్వానము యొక్క ప్రభేషన్లు చాలా త్వరగా చేరుకుంటాయి.

ఈ మహాత్మవాన్ని చాలా బాగా జరుపుకుంటున్నారు. కాని ఉత్సాహము సదా ఉండాలి. అందుకే ఉత్సవము జరుపుకుంటున్నారు. ఈ సంవత్సరము చాలా ఉత్సవాలు జరుపుకుంటున్నారు కదా(ఈ గ్రూపులో ఈశ్వరీయ సేవలో ఆదిరత్నాలైన అన్నయ్యల గౌరవ మహాత్మవము మరియు టీచరక్కయ్యల సిల్వర్ జూబిలీ మహాత్మవము పెట్టడం జరిగింది). ప్రతి గ్రూపులో ఉత్సవము జరుపుకుంటున్నారంటే ఈ సంవత్సరము ఉత్సవము జరుపుకోవడమనగా మాయకు వీడ్కోలివ్వడమని తండ్రి భావిస్తున్నారు. బంగారు చున్నీ కప్పుకొని కూర్చోవడం కాదు. బంగారు చున్నీ ధరించడం అంటే బంగారు యుగానికి అర్హులుగా అవ్వడం. దృశ్యము చాలా బాగుంది. కాని సదా బంగారపు స్థితి యొక్క చున్నీ లేక దుపట్టా ఎప్పుడూ ధరించి ఉండాలి. చున్నీ తీసేశాము, ఉత్సవము పూర్తి అయిపోయింది, ఎలా ఉన్న వారము అలాగే ఉండాలని కాదు. ఇది ఉత్సాహాన్ని ఇప్పించే ఫంక్షన్. ఎవరైతే ఉత్సవము జరుపుకున్నారో లేక జరుపుకొనుటకు వచ్చారో వారు చేతులెత్తండి. బాప్ దాదా సంతోషిస్తున్నారు కాని జరుపుకోవడమనగా తయారవ్వడం, ఇతరులను తయారు చేయడం. ఉత్సవము జరుపుకొను సమయములో తమకు తాము “నేను సదా స్మృతి మరియు సేవ యొక్క ఉత్సాహములో ఉండే ఆత్మను” అని అండర్లైన్ చేసుకోండి. బాప్ దాదాకు కూడా దృశ్యము మంచిగా అనిపిస్తున్నది. అందువలన ఈ సంవత్సరము మాయకు వీడ్కోలిచ్చే సంవత్సరంగా జరుపుకోవాలని బాప్ దాదా కోరుకుంటున్నారు. ఇలాంటి ఉత్సవము జరుపుకుంటారు కదా? రేపు జరిగే ఉత్సవము ఇలాగే జరుపుకుంటారు కదా? సిల్వర్ జూబిలీ జరుపుకుంటారు కదా? గోల్డన్ జూబిలీ అయినా సిల్వర్ జూబిలీ అయినా ఉత్సవమే కదా. మేము సిల్వర్ జూబిలీ వారమే అని అనుకోకండి. మొదట గోల్డన్ జూబిలీ వారు తయారవ్వనీ తర్వాత మేము తయారవుతామని అనుకోకండి. ఎవరైతే జరుపుకోలేదో వారు ఉత్సవము జరుపుకునే వారికే బాప్ దాదా చెప్పున్నారని భావించకండి. అందరి కొరకు చెప్పున్నారు. బ్రాహ్మణ జీవితము యొక్క ఉత్సవాన్ని జరుపుకున్నారు కదా! అందరూ బ్రాహ్మణులుగా అయ్యారా లేక ఇంకా బ్రాహ్మణులుగా కూడా అవుతున్నారా? అయిపోయారు కదా! బ్రాహ్మణ జన్మ యొక్క ఉత్సవాన్ని జరుపుకునే ఆత్మలంటే సదా ఉత్సాహంగా ఉండాలి, ఇతరులను కూడా ఉత్సాహములోకి తీసుకురావాలి. ఇదే బ్రాహ్మణ జన్మ యొక్క కర్తవ్యము. ఆ బ్రాహ్మణులు నోటితో కథ చెప్తారు, మీరు నోటితో మాట్లాడినా ఉత్సాహమును ఇప్పించుటకే మాట్లాడతారు. ఎలాంటి ఆత్మ అయినా మీకు విరోధి ఆత్మ అయినా బ్రాహ్మణుల పని ఏమంటే ఉత్సాహముతో నిండిన కథను వినిపించాలి. ఎందుకంటే లెక్కా చారాలన్నీ ఇక్కడే పూర్తి చేసుకోవాలి. వారు ఏడుస్తూ ఉంటే మీరు వారిని ఉత్సాహముతో నాట్లము చేయించాలి. ఎప్పుడైనా మనసులో ఉత్సాహముంటే ఏమి జరుగుతుంది? పాదాలు నాట్లము చేస్తాయి. ఈ ఫంక్షన్ చేస్తారు కదా. చివరిలో ఏమి చేస్తారు? అందరూ డాన్స్ చేస్తారు కదా. ఇది పాదాలతో నాట్లము. బ్రాహ్మణాత్మలు ఉత్సాహమిప్పించకుండా, ఉత్సాహంగా ఉండకుండా ఉండలేరు. ఉత్సాహాన్ని తొలగించే మాటలు వస్తాయి, ఎక్కువగా వస్తాయి కూడా. కాని బాప్ దాదా ఈ సంవత్సరములో పిల్లలందరితో ఇదే శుభ ఆశ ఉంచుకుంటారు - గడచిపోయినదేదో గడచిపోయింది. ఈరోజు వరకు ఎలాంటి ఆత్మలు సంబంధ సంపర్కములో ఉన్నా ఎలా ఉన్నా నెగటివ్ గా కూడా ఉండవచ్చు. ఎదిరించే వారైనా కావచ్చు, బ్రాహ్మణ జీవితాన్ని కదిలించే వారిగా కూడా ఉండవచ్చు కాని ఈ సంవత్సరములో నెగటివ్ మరియు వ్యర్థ దృష్టికోణాన్ని సమాప్తము చేయండి. స్నేహమివ్వండి. శక్తినివ్వండి. ఒకవేళ స్నేహమివ్వలేకపోతే, శక్తినివ్వలేకపోతే చూస్తూ

వింటూ, సంపర్కములోకి వస్తూ వ్యర్థ మాటలను, నెగటివ్ మాటలను మనసులో ధారణ చేయక అవాయిడ్ చేయండి. మనసు మరియు బుద్ధిలో ధారణ కాకూడదు. వాటిని తొలగించండి. పరివర్తన చెయ్యండి. నెగటివ్ ను, వ్యర్థమును పరివర్తన చేసి మనసులో ఇముడ్చుకోండి. ఇలా ఈ రెండు విషయాలను ఎవరైతే అవాయిడ్ చేస్తారో వారికి బాప్ దాదా ద్వారా, బ్రాహ్మణ పరివారము ద్వారా చాలా మంచి కంటే మంచిదైన, గొప్ప కంటే గొప్పదైన అవార్డు లభిస్తుంది. ఇతర ఆత్మలకు అవార్డులిచ్చే ఆత్మలుంటారు. అవార్డు లభిస్తుంది కదా. కాని ఇది పరమాత్మ ఇచ్చే అవార్డు. అవాయిడ్ చేయండి, అవార్డు తీసుకోండి. ధైర్యముందా? మంచిది.

పాండవులు ఎవరైతే ఫంక్షన్ జరుపుకున్నారో వారిలో ధైర్యముందా? అవార్డు తీసుకుంటారా? అందరూ చేతులెత్తారు. ఈరోజు తేదీని అండర్లైన్ చేయండి. ఈరోజు తేదీ ఎంత? (14, డిశంబరు). కనుక ప్రతి నెలా 14వ తేదీ చెక్ చేసుకోండి. మంచిది. సిల్వర్ జూబిలీ వారిలో అవార్డు తీసుకుంటాము అనేవారు చేతులెత్తండి. ఇలా కనిపించి కనిపించనట్లు ఎత్తకండి, సిగ్గు కారణంగా ఎత్తకండి. బాప్ దాదా అవకాశమిస్తున్నారు. ఒకవేళ ధైర్యము లేకపోతే ఎత్తకండి ఫరవాలేదు. బాప్ దాదా మరింత శక్తినిస్తారు. ఇలాంటి విషయము ఏమీ లేదు. మాకింకా కొద్దిగా ధైర్యము కావాలనుకున్నవారు ఎవరైనా ఉన్నారా? సిల్వర్ జూబిలీ టీచర్లు ఎవరైనా ఇలా ఉన్నారా? ఫరవాలేదు. సిగ్గుతో ఇక్కడ చేతిని ఎత్తకపోయినా తర్వాత వ్రాసి ఇవ్వండి. ఫంక్షన్ జరుపుకున్నప్పుడు ఇవ్వండి. మాకు ఎక్స్ట్రా ధైర్యము కావాలి అని భావిస్తున్నారా? దీనికోసం విశేషించి ట్యూషన్ పెడతాము. చదువులో బలహీనముగా ఉన్నవారు ఏమి చేస్తారు? ట్యూషన్ పెట్టుకుంటారు కదా? మంచిది. మధువనము వారు చేతులెత్తండి. నిలబడండి. మధువనము వారు అవకాశము మంచిగా తీసుకుంటారు. మంచిది - మధువనము వారు అవార్డు తీసుకుంటారా? అందరూ చేతులెత్తారు. ట్యూషన్ అవసరము లేదా? అందరూ మహావీరులే. మంచిది. బాప్ దాదా లెక్క తీస్తారు. మధువనము వారికి శుభాకాంక్షలు.

ఎవరైతే మూల మూలల నుండి స్నేహి, సహాయోగీ, సంబంధములో ఉన్నవారు కొత్త పాత పిల్లలు వచ్చారో వారికి విశేషించి బాప్ దాదా డబల్ శుభాకాంక్షలు తెలుపుతున్నారు. ఒకటి రావడానికి శుభాకాంక్షలు, రెండవది మర్యాదలలో నడవటానికి కూడా శుభాకాంక్షలు. తక్కువలో తక్కువ ఒక సంవత్సరము కొత్తవారు కూడా మర్యాద పూర్వకముగా నడిచారు. అప్పుడే ఇక్కడకు చేరుకున్నారు. కొంతమంది చతురులు కూడా ఉంటారు. కాని మెజారిటీ మర్యాదలను పాలన చేసిన వారే ఉన్నారు. కావున ప్రవృత్తిలో ఉంటూ నియమాలలో నడిచే, నియమాలను ఉంచుకునే ఆత్మలకు, నియమాలకు కూడా శుభాకాంక్షలు. మంచిది.

మేము మాయకు వీడ్కోలిస్తాము అని మాతలు ధైర్యము పెట్టుకుంటున్నారా? ఒకవేళ ధైర్యము ఉంచుకుంటాము అనుకుంటే ఒక్క చేతితో చప్పట్లు కొట్టండి. మంచిది. ప్రవృత్తిలో ఉన్న పాండవులకు ధైర్యముందా? అవార్డు తీసుకుంటారా? ఒక్క చేయి చప్పట్లు కొట్టండి. బాప్ దాదాకు కూడా సంతోషంగా ఉంది. చూడండి బేహద్ హాలు, బేహద్ నఫా ఎక్కిస్తుంది కదా, విశ్రాంతిగా కూర్చునేందుకు స్థలముంది కదా. దూరము నుండి చూడలేక పోతున్నాము అనే పిర్యాదు ఉంది కదా? కాని ఇప్పుడు చాలా విశ్రాంతిగా కూర్చుని వింటున్నారు, టి.విలో చూస్తున్నారు. 9 లక్షల మందిని ఎప్పుడు తయారుచేస్తారో అప్పుడు ఏమవుతుంది? కూర్చోవడానికి స్థలము లభిస్తుందా? అందువలన ఎంత ముందు వచ్చారో అంత భాగ్యవంతులు. ఎలాగైతే ఇప్పుడు మీరు మీకంటే ముందు వచ్చినవారిని, మీరు చాలా మంచివారని మహిమ చేస్తున్నారు. అలాగే ఇప్పుడు మీరు ఎవరైతే వచ్చారో మీ వెనుక వచ్చేవారు మిమ్ములను కూడా మీరు చాలా

భాగ్యవంతులని మహిమ చేస్తారు. వృద్ధి జరగాల్సిందే కదా. లేకపోతే రాజధాని ఎలా తయారవుతుంది?

కావున ఈ సంవత్సరము వీడ్కోలు మరియు శుభాకాంక్షల సంవత్సరము. ఈ సంవత్సరములో విశేషించి ఏ పిల్లలైతే సంకల్పము చేసి దానిని ప్రాక్టికల్ గా ఆచరిస్తారో వారికి బాప్ దాదా నుండి అదనపు సహాయము లభిస్తుంది. కేవలం దృఢంగా ఉండండి. మధ్య మధ్యలో డ్రామా పేపరు తీసుకుంటుంది. అనగా పరీక్ష పెడుతుంది. కాని సంకల్పములో దృఢంగా ఉండండి. సంకల్పమనే పాదము కదలరాదు. అచంచలంగా ఉంటే బాప్ దాదా ద్వారా అదనపు సహాయము అనుభవమవుతుంది. కేవలము తీసుకునే శక్తి కావాలి. ఒకే బలము, ఒకే నమ్మకము..... ఏది ఏమైనా తయారవ్వాలిందే, తయారవ్వాలిందే - ఈ సంకల్పమనే పాదాన్ని దృఢంగా ఉంచుకోండి. మాటలు వస్తాయి కూడా, కాని విమానములో వెళ్తున్నప్పుడు మేఘాలు క్రిందికి ఉండిపోతాయి, మీరు మేఘాలపైన ఉంటారు. అప్పుడు మేఘాలు ఒక మనోరంజక దృశ్యంగా కనిపిస్తాయి. అలాగే ఎంత నల్లటి మేఘాల లాంటి పరిస్థితులు వచ్చినా అందులో ఏ సమస్యకైనా ఆ సమయములో సమాధానము కనిపించకపోయినా ఈ మేఘాలు వచ్చిందే పోవడానికి అని నిశ్చయముండాలి. ఈ మేఘాలు చెదిరిపోయేవి, ఉండేవి కావు - ఇలా ఎగిరే కళ యొక్క స్టేజిపై స్థితమైపోతే ఎంత దట్టమైన కారుమేఘాలు వచ్చినా చెదిరిపోతాయి. మీరు దృఢతా బలముతో సఫలము అయ్యే ఉన్నారు. ఇదెలా అవుతుందని భయపడకండి. మంచే జరుగుతుంది. ఎందుకంటే సమయము ఎంత సమీపానికి వస్తుందో అంత కొత్త కొత్త విషయాలు, సంస్కారాలు, కర్తవ్య ఖాతాలు పూర్తి చేయుటకు నల్లటి మేఘాలు వస్తాయి. ఇక్కడనే అన్నియూ సమాప్తమవ్వాలి. రోజురోజుకూ ఇలాంటి మాటలు ఎందుకు పెరుగుతున్నాయని కొంతమంది పిల్లలు అంటారు. ఏ పిల్లలైతే ధర్మరాజు పురిలో ఆగకుండా దాటుకుంటారో వారి స్వభావ-సంస్కారాలు ఈ సంగమయుగము యొక్క అంతిమ సమయములోనే ఇక్కడనే లెక్కాచారాలన్నీ సమాప్తమవ్వాలి. ధర్మరాజు పురిలోకి వెళ్లరాదు. మీ ఎదుటికి యమదూతలు రారు. ఈ మాటలే యమదూతలు. అవి ఇక్కడే సమాప్తమవ్వాలి. అందువలన ఇది రోగము బయటకు వచ్చి సమాప్తమగుటకు గుర్తు. సమయము సమీపమునకు కనిపించడం లేదు, ఇంకా వ్యర్థ సంకల్పాలు పెరుగుతున్నాయి అని ఆలోచించకండి. ఇవి సమాప్తమగుటకు బయటకు వస్తున్నాయి. వాటి పని రావడము, మీ పని ఎగిరే కళ ద్వారా సకాశ్ ద్వారా వాటిని పరివర్తన చేయడము. భయపడకండి. చాలా మంది పిల్లల విశేషత ఏమంటే బయటకు భయపడటం కనిపించదు కాని మనసు భయపడుతూ ఉంటుంది. బయటకు లేదు లేదు, ఏమీ లేదు అని అంటారు. లోపల భయపడుతూనే ఉంటారు, లోపల సెగ తగులుతూ ఉంటుంది. కావున బాప్ దాదా ముందే వినిపిస్తున్నారు - భయపడే మాటలు వస్తాయి కాని మీరు భయపడకండి. మీ శస్త్రాన్ని విడిచి పెట్టకండి. ఎవరైతే భయపడతారో వారి చేతిలో ఏదైనా వస్తువు ఉంటే అది కింద పడిపోతుంది. ఎప్పుడైతే మీరు మనసులో భయపడుతూ ఉంటారో మీ వద్ద ఉన్న శస్త్రాలు, శక్తులూ పడిపోతాయి, మాయమైపోతాయి. అందువలన భయపడకండి. ముందే తెలుసు అని త్రికాలదర్శులుగా కండి, నిర్ణయులుగా కండి. బ్రాహ్మణులు పరస్పర సంబంధములో నిర్ణయులుగా కాకండి, మాయతో నిర్ణయులుగా కండి. సంబంధములో స్నేహము మరియు నిరహంకారత ఉండాలి. ఎవరు ఎలా ఉన్నా మీరు హృదయపూర్వక స్నేహమివ్వండి, శుభభావన ఇవ్వండి, దయ చూపండి. ఉదాహరణ మూర్తిగా అయ్యి వారిని ముందు పెట్టి ముందుకు నడిపించండి. దీనినే “కారణమనే నెగటివ్ ను సమాధానమనే పాజిటివ్ లోకి మార్చుట” అని అంటారు. ఇది కారణము, ఇది కారణము, ఇది కారణము..... అని అనకండి. కారణాన్ని లేక సమస్యను శుభ సమాధానముగా తయారు చేసుకోండి.

బాప్ దాదాకు అప్పుడప్పుడు ఒక విషయముపై నవ్వు వస్తుంది. అది ఏ విషయమో తెలుసా? ఒక వైపు “బాబా మేము ప్రకృతిజీతగా అవుతాము, ప్రకృతిని కూడా పరివర్తన చేస్తాము” అని చాలెంజ్ చేస్తారు. ప్రకృతిని మారుస్తామని అంటారు. ఇలాంటి చాలెంజ్ చేయువారు ప్రకృతిని పరివర్తన చేయగలరు కాని సంబంధ సంపర్కాలలో ఏదైనా మాట వస్తే దానిని సమాధాన పరచలేరు, పరివర్తన చేయలేరు. ఇది నవ్వు తెప్పించే విషయము కదా. ప్రకృతి జడము. దాని కోసమే ప్రతిజ్ఞ చేస్తారు. కాని బ్రాహ్మణాత్మలను పరివర్తన చేయలేకపోతున్నారు. ఇంకా ఏమి ఆలోచిస్తారు? అది జరగదు, జరగనే జరగదు, వారు మారనే మారరు అని అంటారు. ఇలా అయితే ప్రకృతిని ఎలా మారుస్తారు? స్వయం మారి ఇతరులను మార్చండి. సరే, వారిది తప్పు, నూరు శాతము తప్పు అనుకోండి కాని మీ ప్రతిజ్ఞ ఏమిటి? తండ్రితో ఏమి ప్రతిజ్ఞ చేశారు? స్వపరివర్తన ద్వారా విశ్వ పరివర్తన చేస్తామని కదా. ఈ ప్రతిజ్ఞ చేశారా లేక మరచిపోయారా? చేశామని అందరూ అంటున్నారు. ఎటువంటి విషయాలైనా రావచ్చు. వాటిని పరివర్తన చేయుటకు సహాయము భలే తీసుకోండి కాని వీళ్లు మారడము కష్టము అని సర్టిఫికేట్ ఇవ్వకండి. ఈ సర్టిఫికేట్ ఇవ్వడానికి మీకు అధికారము ఎవరిచ్చారు? వీరు మారరు, బాగుపడరు, ఇది అయ్యే పని కాదు అని అంటారు. మిమ్ములను జడ్జిగా ఎవరు చేశారు? జడ్జి కుర్చీపై మీకు మీరే కూర్చుంటారు లేక లాయరుగానైనా అవుతారు. ఇలా కాదు, ఇలాగా, ఇలాగా కాదు ఇలా అని చాలా నియమాలు, చట్టాలు చెప్తున్నారు, వాదిస్తున్నారు. ఇలా లాయరుగా కాకండి, జడ్జిగా కాకండి. ఈ అధారిటీ బాప్ దాదా ఎవ్వరికీ ఇవ్వలేదు. నిమిత్తముగా ఉన్నవారి సహాయము తీసుకోండి. వారు కూడా బాప్ దాదా సలహాతోనే చేస్తారు. తమ మన్నతాన్ని నడిపించరు.

కనుక ఈ సంవత్సరములో అన్ని విషయాలను సమాప్తము చెయ్యండి అనగా మనసులో పరివర్తన చెయ్యండి, తొలగించండి. మీ పని పైకి చేర్చించుట. అది చేశారంటే బాధ్యత సమాప్తము. మీతో పరివర్తన కాకపోతే నిమిత్త ఆత్మల వరకు చేర్చించటము మీ కర్తవ్యము. అంతేకాని చట్టాన్ని మీ చేతిలోకి తీసుకోకండి. అప్పుడే అవార్డుకు పాత్రులుగా అవుతారు. మంచిది.

నలువైపులా పరమాత్మ ప్రేమ అనే సుఖమయ, ఆనందమయ ఓజోయలలో ఊరే అద్భుతవస్తువులు మరియు ప్రేమమైన ఆత్మలు, సదా దృఢసంకల్పము ద్వారా సమాధాన స్వరూప శ్రేష్ఠ ఆత్మలు, సదా పరమాత్మ అవార్డు తీసుకొనుటకు పాత్రులైన హీరో పాత్రధారి ఆత్మలు, సదా బాప్ దాదా పాలనకు బదులు ఇచ్చే తండ్రి హృదయ సింహాసనాధికారి ఆత్మలు- ఇటువంటి ఆత్మలకు బాప్ దాదా యొక్క పదమాపదమ్ అరేబ్, ఖరేబ్ కంటే కూడా ఎక్కువ ప్రేమస్ఫూర్తులు మరియు సేవే.

వరదానము:- “సదా సర్వ ప్రాప్తులతో సంపన్నముగా ఉండు హర్షిత ముఖాలు, హర్షిత చిత్తులుగా కండి.”

ఎప్పుడైనా ఏదైనా దేవీ దేవతా విగ్రహాన్ని (మూర్తిని) తయారుచేస్తే ఆ మూర్తి ముఖాన్ని సదా హర్షితంగా చూపిస్తారు. మీరు ఈ సమయములో హర్షితముఖులుగా ఉండే శృతి చిహ్నాన్ని చిత్రాలలో కూడా చూపిస్తారు. హర్షిత ముఖాలు అనగా సదా సర్వ ప్రాప్తులతో సంపన్నులు. ఎవరైతే సంపన్నముగా ఉంటారో వారు హర్షితంగా ఉండగలరు. ఒకవేళ ఏదైనా అప్రాప్తి ఉంటే హర్షితంగా ఉండలేరు. హర్షితంగా ఉండుటకు ఎవరెంత ప్రయత్నించినా బయటకు నువ్వుతారు కాని హృదయపూర్వకముగా నవ్వలేరు. మీరు హృదయపూర్వకముగా నవ్వుతారు, ఎందుకంటే మీరు సర్వ ప్రాప్తులతో నిండుగా ఉండు హర్షితచిత్తులు.

సోగ్స్ :- “గౌరవపూర్వకముగా ఉత్తీర్ణులవ్వాలంటే అన్ని ఖజానాల జమ ఖాతాలు నిండుగా

ఉండాలి.”